

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۰/۰۸/۱۳

شېر محمد امینی ستانکزی

د ځوانانو نړیوالې ورځې د درناوي په ویاړ



شاعلی ستانکزی

په هېواد کې کرغیرني جگړې زموږ گڼ شمیر ځوانان تیت او پرک کړل، څه په اور کې لولپه شول، څه بهرنیو هېوادونو ته کډوال شول. همدارنگه د افغانستان دښمنانو له مخکې طرحه کړې توطیې او پلانونه زموږ ځوانان یې له سواده محروم، په نیشه یې توکو روړدې، په یو نوم او بل نوم یې سره خپلو کې په جگړو ښکېل او دافغانانو اقتصاد ته یې بې درکه زیانونه واورول، چې دغه لړۍ لا روانه ده.

د اوسنۍ عصر ځوانان او راتلونکي نسلونه دې له تجربو گټنه پورته کړي، چې د بهرنیو استخباراتي کړیو دسیسې دې نورې شنې کړي، پرې نږدې، چې زموږ په ځوانه هستۍ یو ځلې بیا د بازی میدان تود کړي، بلکې د پوهې له مخې دې ورته غاښ ماتونکي ځواب ووايي.

راځئ ځوانانو! د ملي یوالې سمبول و اوسو، د هېواد د خاورې دښمن پر مخ درنه څپیره به مو هلته ورکړې وي، چې د یوالې په شتون، خپل هېواد کې دجگړو پر ځای بنسټیزې او ښوونیزې چارې پیل او دوام ورکړو.

ځوانې به هلته ثابته کړو، چې د هر افغان درد خپل درد وگڼو او د گران افغانستان نه اور مړ او د سوکاله او ښېرازه ژوند نوي فصل پرانیزو. دغه آرمان ته د رسېدو لار ټینګه اراده او قوي عزم ته اړتیا ده. خو که تش په خولې وایو او عمل ونه کړو، نو د ځوان احساس به مور کې نه وي او بې پلانه ژوند او وخت به هسې پرمور تېر وي او دښمن به تر دې زیات خپلو شومو موخو ته په آسانی توگه ځان رسولې وي .

ځوانانو ورځ مو نېکمرغه!

د پاڼو شمېره: له ۱ تر ۱

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څېر و لولئ